



കേരള സർക്കാർ

സംഗ്രഹം

തദ്ദേശ സ്വയംഭരണ വകുപ്പ് - കോട്ടയം ജില്ലാ പഞ്ചായത്ത് - 1997-98 സാമ്പത്തിക വർഷത്തെ ലോക്കൽ ഫണ്ട് ഓഡിറ്റ് റിപ്പോർട്ട് - ഖണ്ഡികകൾ 19, 21, 30, 34, 42, 43, 45, 48, 50, 51, 53, 54, 55 എന്നിവയ്ക്ക് - സാധൂകരണം നൽകി ഉത്തരവ് പുറപ്പെടുവിക്കുന്നു.

തദ്ദേശ സ്വയംഭരണ (എ.സി) വകുപ്പ്

സ.ഉ (സാധാ)നം.3012/12/തസ്വഭവ.

തിരുവനന്തപുരം, തീയതി:02.11.2012.

- പരാമർശം:
1. കോട്ടയം ജില്ലാ പഞ്ചായത്തിന്റെ 28.12.11-ൽ കൂടിയ ജനറൽ കമ്മിറ്റിയുടെ IV (I) നമ്പർ തീരുമാനം.
 2. കോട്ടയം ജില്ലാ പഞ്ചായത്ത് സെക്രട്ടറിയുടെ 5.10.12-ലെ ഡി3-1026/03/സി2 നമ്പർ കത്ത്.
 3. ലോക്കൽ ഫണ്ട് ഓഡിറ്റ് ഡയറക്ടറുടെ 03.09.12-ലെ എൽ.എഫ്/8848/പിറ്റി1/12 ാം നമ്പർ കത്ത്.

ഉത്തരവ്

കോട്ടയം ജില്ലാ പഞ്ചായത്തിന്റെ 97-98 സാമ്പത്തിക വർഷത്തെ ജനകീയാസൂത്രണ പദ്ധതിയുമായി ബന്ധപ്പെട്ട പ്രോജക്ടുകളുടെ നിർവ്വഹണത്തിൽ ലോക്കൽ ഫണ്ട് ഓഡിറ്റ് റിപ്പോർട്ടിൽ താഴെപറയും പ്രകാരം പരാമർശങ്ങൾ ഉണ്ടായിരുന്നു.

ഖണ്ഡിക 19 (ഹൈക്കോടതി വക്കീലിന് ഫീസ് നൽകിയത്), ഖണ്ഡിക 21 (ബോർഡിൽ നിർമ്മാണം - പാർട്ട് ബിൽ നൽകിയത്), ഖണ്ഡിക 30 (ക്ഷീര സഹകരണ സംഘങ്ങൾക്ക് ധനസഹായം), ഖണ്ഡിക 34 (ഗ്രന്ഥശാലകൾക്ക് ഗ്രാന്റ് നൽകിയത് - ബന്ധപ്പെട്ട രേഖകൾ ആഡിറ്റിൽ ഹാജരാക്കിയിട്ടില്ല), ഖണ്ഡിക 42 (കയർ വ്യവസായ സംഘങ്ങൾക്ക് നൽകിയ തുക തടസ്സപ്പെട്ടതെന്നും, അപേക്ഷകരെ തെരഞ്ഞെടുത്ത മാനദണ്ഡം വ്യക്തമല്ല എന്നും ഹാജരാക്കിയില്ല), ഖണ്ഡിക 43 (വാണിജ്യ പുഷ്പകൃഷി - പദ്ധതി ലക്ഷ്യ പ്രാപ്തി കൈവരിച്ചില്ല), ഖണ്ഡിക 45 (മൊബിലൈസേഷൻ അഡ്വാൻസ് നൽകിയത് - വേല പൂർത്തീകരിച്ചില്ല), ഖണ്ഡിക 48 (വൗച്ചറുകളും ബന്ധപ്പെട്ട രേഖകളും ആഡിറ്റിൽ ഹാജരാക്കിയില്ല), ഖണ്ഡിക 50 (തുരുത്തു കയർ വ്യവസായ സഹകരണ സംഘം - വായ്പതുക - രേഖകൾ ഹാജരാക്കിയില്ല), ഖണ്ഡിക 51 (മുട്ടക്കോഴി വളർത്തൽ നല്ലി യൂണിറ്റ് സ്ഥാപിക്കുന്നതിന് സബ്സിഡി നൽകിയത്), ഖണ്ഡിക 53 (കാലിത്തീറ്റ സപ്ലൈ - മുൻകൂർ തുക അടച്ചത് - ക്രമപ്പെടുത്തിയില്ല - മിൽമയിൽ നിന്നും കാലിത്തീറ്റ വാങ്ങിയത്), ഖണ്ഡിക 54 (മികച്ച കർഷകരുള്ള ക്യാഷ് അവാർഡ് - കൈപ്പറ്റ് രസീതിന്റെ അഭാവത്തിൽ തടസ്സപ്പെട്ടതെന്നും), ഖണ്ഡിക 55 (ആവശ്യമായ രേഖകൾ ഹാജരാക്കിയില്ല. വൗച്ചറുകൾ, കറന്റ് ചാർജ് അടച്ച രേഖ, ഇൻഷുറൻസ് സർട്ടിഫിക്കറ്റ് എന്നിവ ഹാജരാക്കിയില്ല).

കോട്ടയം ജില്ലാ പഞ്ചായത്തിന്റെ 97-98 വർഷത്തെ വരവു ചെലവു കണക്കുകൾ ആഡിറ്റിന് വിധേയമാക്കിയത് 5 വർഷങ്ങൾക്ക് ശേഷമായതിനാൽ പദ്ധതി നിർവ്വഹണ നടത്തിയ സമയത്തെ ജീവനക്കാരുടേയും ആഡിറ്റ് വേളയിൽ നിലവിലിരുന്നതിനും വെണ്ണം കൃത്യമായ ഫയൽ സിസ്റ്റത്തിന്റെ അഭാവം ജില്ലാ പഞ്ചായത്തിന്റെ പ്രവർത്തനം പുതിയ കെട്ടിടത്തിലേക്ക് ഷിഫ്റ്റ് ചെയ്തപ്പോൾ പല ഫയലുകളും നഷ്ടപ്പെട്ട സാഹചര്യം ഇവയെല്ലാം കണക്കിലെടുത്ത് പ്രസ്തുത വീഴ്ചകളും പോരായ്മകളും മാപ്പാക്കി ലോക്കൽ ഫണ്ട് ഓഡിറ്റ് പരാമർശങ്ങൾ ഒഴിവാക്കുന്നതിന് സർക്കാരിൽ നിന്നും സാധൂകരണം തേടുന്നതിന് പരാമർശം (1)ലെ തീരുമാനത്തിന്റെ അടിസ്ഥാനത്തിൽ കോട്ടയം ജില്ലാ പഞ്ചായത്ത് സെക്രട്ടറി സാധൂകരണത്തിനായി പരാമർശം (2) മുഖേന സർക്കാരിനോട് അഭ്യർത്ഥിച്ചു.

സർക്കാർ ഇക്കാര്യം വിശദമായി പരിശോധിച്ചു. കോട്ടയം ജില്ലാ പഞ്ചായത്തിന്റെ 97-98 സാമ്പത്തിക വർഷത്തെ ലോക്കൽ ഫണ്ട് ഓഡിറ്റ് റിപ്പോർട്ട് ഖണ്ഡികകൾ - 19, 21, 30, 34, 42, 43, 45, 48, 50, 51, 53, 54, 55 എന്നിവയ്ക്ക്, രേഖകൾ നഷ്ടപ്പെട്ടുവെന്ന് ഭരണസമിതി മുഖേന അറിയിച്ച സാഹചര്യത്തിൽ സാധൂകരണം നൽകാവുന്നതാണെന്ന് പരാമർശം (3) പ്രകാരം ലോക്കൽ ഫണ്ട് ഓഡിറ്റ് ഡയറക്ടർ അഭിപ്രായപ്പെട്ടു. കോട്ടയം ജില്ലാ പഞ്ചായത്തിന്റെ 28.12.11-ലെ IV (i)-ാം നമ്പർ തീരുമാനത്തിന്റെയും ലോക്കൽ ഫണ്ട് ഓഡിറ്റ് ഡയറക്ടറുടെ ശുപാർശയുടെയും അടിസ്ഥാനത്തിൽ കോട്ടയം ജില്ലാ പഞ്ചായത്തിന്റെ 97-98 സാമ്പത്തിക വർഷത്തെ ലോക്കൽ ഫണ്ട് ഓഡിറ്റ് റിപ്പോർട്ട് ഖണ്ഡികകൾ - 19, 21, 30, 34, 42, 43, 45, 48, 50, 51, 53, 54, 55 - എന്നിവയ്ക്ക് സാധൂകരണം നൽകി ഉത്തരവ് പുറപ്പെടുവിക്കുന്നു.

ഗവർണ്ണറുടെ ഉത്തരവിൻ പ്രകാരം,

പി.ജയശ്രീ,
ഡെപ്യൂട്ടി സെക്രട്ടറി.

പ്രിൻസിപ്പൽ അക്കൗണ്ടന്റ് ജനറൽ (ഓഡിറ്റ്) തിരുവനന്തപുരം.
അക്കൗണ്ടന്റ് ജനറൽ (എ & ഇ) കേരള, തിരുവനന്തപുരം.
അക്കൗണ്ടന്റ് ജനറൽ (എൽ.ബി.എ & എ), തിരുവനന്തപുരം.
ലോക്കൽ ഫണ്ട് ഓഡിറ്റ് ഡയറക്ടർ, വികാസ് ഭവൻ, തിരുവനന്തപുരം.
സെക്രട്ടറി, കോട്ടയം ജില്ലാ പഞ്ചായത്ത്, കോട്ടയം.
ഗ്രാമവികസന കമ്മീഷണർ, തിരുവനന്തപുരം.
വെബ് & ന്യൂമീഡിയ, സൗത്ത് ബ്ലോക്ക്, ഗവ. സെക്രട്ടേറിയറ്റ്, തിരുവനന്തപുരം (സർക്കാർ വെബ് സൈറ്റിൽ പ്രസിദ്ധീകരിക്കുന്നതിന്)
എ.കെ.എം, പ്രതീക്ഷ, പാങ്ങപ്പാറ, തിരുവനന്തപുരം.
സ്റ്റോക്ക് ഫയൽ/ഓഫീസ് കോപ്പി.

ഉത്തരവിൻ പ്രകാരം,



സെക്ഷൻ ഓഫീസർ.